



Aru foo kan goo  
nd'alman, darbay baana  
hay sendayan no a g'i dan.  
Zaari kul j'aaliyan ra a ga  
huna, a ga maa kaani.

Amma misikiini foo kan  
maano ti Lazar ga daaru  
almankoynoo hugoo  
miyoo ga, nga kul ti futa  
kan ra hinni ga hun. A ga  
boonay nga ma duu ka ba  
meecindey nga kan ga kan  
almankoynoo ngadogoo  
ra. Koyne mo ba hansey  
ga kaa ka nga futtawey  
logu.

Hanoo kan misikiinoo  
buu, almalaykey n'a  
zaa ka koy Ibrahima  
jeroo ga. Nga dumaa  
ga, almankoynoo mo  
buu, a suturandi.  
Almankoynoo goo  
alahaara, a goo  
gurzugay ra kan a na  
nga bonoo jer, a dii  
nongu mooro ra  
Ibrahima kan Lazar  
goo jeroo ga.

A ciya ka nee: «Baaba  
Ibrahima, hinn'ay ga,  
ma Lazar sanb'ay do a  
ma nga kab'izoo bonoo  
sufa haroo ra k'ay  
deenoo tayandi, zama  
ay gurzugay nuunaa  
woo ra.»

Ibrahima nee a se:  
«Ay izoo, hongu kan  
n'duu ni bagaa gomnoo  
ni hunaroo ra, amma  
Lazar laazaaba, sohō  
binoo yay, ni, n'goo ma  
zarabi.»

Koyne mo farru beeri ka  
dajandi ir nda war game  
hala borey kan ga baa  
ngi ma hun ne ka koy war  
do wala war do ka kaa ne  
masi hin k'a  
tee.» Almankoynoo nee:  
«Adiši ay g'a wiri ni ga,  
baaba Ibrahima, ma  
Lazar sanba ay baaba  
hugoo do, zama ay goo  
nd'arma guu, a ma koy i  
bayrandi hal'i masi kaa  
gurzugay dogoo woo ra.»

Ibrahima nee: «Muusa  
citaaboo nd'annabey  
waney goo i kone, i ma  
hanjajer i se.»

A nee: «Kalaa, baaba  
Ibrahima, nda  
bukawey ra, boro foo  
tun ka koy i do, i ga  
tuubi.» Ibrahima nee a  
se: «Nd'i mana hanjajer  
Muusa citaaboo  
nd'annabey waney se,  
ba nda bukawey ra,  
boro foo tun, i si  
naanay.»

## Almankoynoo nda misikiinoo

Luka 16, 19-31

